

**QORTI CIVILI  
PRIM' AWLA**

**ONOR. MHALLEF  
JACQUELINE PADOVANI GRIMA LL.D. LL.M. (IMLI)**

**Seduta ta'nhar it-Tnejn 29 t'Ottubru, 2018**

**Rikors Numru : 983/2015 JPG**

**Kawza Numru : 1**

**Micheal Angelo Briffa (KI 523747M), Joseph Briffa (KI 987545M), Carmelo Briffa (KI 304451M), Maria Concetta mart Robert Doneo (KI 265352M), Tarcisio Briffa (763353M)  
42, Triq San Martin, Zurrieq.**

**Vs**

**Jost Merten (KI 03883A) u Nadia Merten (KI 459569M)**

**Merit Malta Ltd, KW9, Corradino Industrial Estate  
Paola PLA 3000.**

**U b'digriet tas-7 ta' Dicembru, 2015 gie kjamat  
in kawza l-Avukat Generali.**

**Il-Qorti:**

Rat ir-rikors gurantat ta' Michael Angelo Briffa et, datat 16 ta' Ottubru, 2015, a fol 1 et seqq, li jaqra hekk:

1. *Illi b'kuntratt tas-16 ta' Mejju, 1968, fl-atti tan-Nutar Dottor Antonio Carbonaro li kopja tieghu qieghed jigi hawn anness u mmarkat bhala **dok. A**, missier ir-rikorreni illum mejjet Antonio Briffa ikkonceda b'titolu ta' emfitewsi annwu u temporanju lil Frank Cremona l-fond Palazzo Gian Battista, fiz-Zurrieq fi Triq il-Kuncissjoni bin-numri 13, 14, 15, bil-gnien anness mieghu, b'bieb iehor ghal sqaq il-Kuncizzjoni li jgib in-numru 1 u l-gardiena li fiha kejl ta' circa tomna u li nofs hija konfinanti mill-Punent mal-fond imsemmi, mir-rih t'isfel mal-proprjeta' ta' l-ahwa Saliba, mill-Lvant mal-proprjeta' ta' Antonio D'Amato kif soggetta ghal piz piju ta' 0.69 u dan ghal perijodu ta' erbghin sena b'cens annwu u temporanji ta' Lm365 ekwivalenti ghal €850.22 u taht il-pattijiet u l-kundizzjonijiet kollha hemm stipulati.*
2. *Illi dan il-piz piju ta' €0.69 infeda mal-Kurja Arciveskovili biex b'hekk il-fond illum huwa liberu u frank.*
3. *Illi b'kuntratt ta' l-1 ta' Awwissu, 1997, fl-atti tan-Nutar Maurice Gambin, il-intimata akkwistat il-fond imsemmi ghal perijodu li kien ghad fadal mill-erbghin sena li bdew jidekorru mill-15 ta' Awwissu, 1968, tal-fond fuq imsemmi, skond kopja tieghu li qed tigi hawn annessa u mmarkata bhala **dok. B**.*
4. *Illi din il-koncessjoni enfitewtika itterminat fl-14 ta' Awwissu, 2008.*
5. *Illi skond l-Artikolu 1521 tal-Kap. 16 tal-Ligijiet ta' Malta, fit-terminazzjoni ta' koncessjoni enfitewtika temporanja l-fond in kwistjoni fl-eghluq taz-zmien miftiehem espressament kellu jigi ritornat lir-rikorrenti bil-miljoramenti u jintradd lura lil padrun dirett ipso iure.*
6. *Illi l-intimati rrifjutaw li jaghmlu dan ghax ippretendew li ghandhom jibqghu igawdu l-fond tar-rikorrenti taht titolu ta' koncessjoni emfitewtika perpetwa ai termini tal-Kap 158 tal-Ligijiet ta' Malta.*

7. *Illi r-rikorrenenti infurmaw lill-intimati illi l-okkupazzjoni tal-fond proprjeta' taghhom minnhom hija abusiva u llegali stante illi gie repetutament deciz mill-Qrati taghna illi l-Artikolu 12(4), (5) u (6) tal-Kap 158 tal-Ligijiet ta' Malta jammonta ghal vjolazzjoni tad-dritt fundamentali tar-rikorrenenti fit-gawdija tal-proprjeta' taghhom kif protett bl-Artikolu 1 ta' l-Ewwel Protokoll tal-Konvenzjoni Ewropea u ghalhekk il-pretensjoni tal-intimati li jistghu jirrendu perpetwa l-koncessjoni emfitewtika temporanja tas-16 ta' Mejju 1968 fl-atti tan-Nutar Antonio Carbonaro hija mhux biss abusiva u llegali imma ante kostituzzjonali u rrekat danni lil mittenti talli huma baqghu jokkupaw hwejjeg ir-rikorrenenti mill-15 ta' Awissu 2008 minghajr ma hallsu kwalsiasi kumpens.*
8. *Illi r-rikorrenenti intavolaw rikors guramentat nru. 316/09 JA fl-ismijiet "Michael Angelo Briffa et vs Nadia Merten" li gie deciz mill-Qorti ta' l-Appell fl-24 ta' April 2015 skond **dok. D** wara konferma tas-sentenza tal-Prim Awla tal-Qorti Civili moghtija fil-25 ta' Mejju 2011 **dok.C** fejn it-talbiet tar-rikorrenenti ghar-ripreza tal-fond gew milqugha u l-intimata Nadia Merten ma kellhiex jedd tkompli tokkupa l-fond in kwistjoni flimkien ma' zewgha Jost Merten wara l-14 ta' Awissu 2008 u gew zgumbrati mill-istess fond mhux aktar tard mill- 24 ta' Ottubru 2015.*
9. *Illi l-intimati zgumbraw mill-fond fil-15 ta' Ottubru 2015 u ghaddew ic-cavetta lir-rikorrenenti tramite l-Avukat tar-rikorrenenti sottoskritt (**dok.E**).*
10. *Ill l-intimati kienu qed jokkupaw il-fond minghajr ebda titolu mill-15 ta' Awissu 2008 sal-15 ta' Ottubru 2015 bhala dar residenzjali taghhom u dan b'mod abusiv u llegali.*
11. *Illi l-intimati ghandhom ihallsu kumpens ghall-okkupazzjoni tal-fond Palazzo Gian Battista, Triq il-Kuncissjoni, iz-Zurrieq mill-15 ta' Awissu 2008 sal-15 ta' Ottubru 2015.*
12. *Illi ghalhekk ghandu jigi likwidat il-kumpens li l-intimati ghandhom ihallsu lill-atturi ghall-okkupazzjoni tal-fond Palazzo Gian Battista, Triq il-Kuncissjoni, iz-Zurrieq ghall-perjodu mill-15 ta' Awissu 2008 sal-15 ta'*

*Ottubru 2015 a bazi tal-valur lokatizzju ta' l-istess fond li ghandu jigi determinat minn periti nominandi.*

*13. Illi r-rikorrenti b'ittri ufficjali tal-20ta' Marzu 2010, tal-21 ta' Marzu 2012, 3 ta' Marzu 2014 u tat -3 ta' Lulju 2015 talbu lill-intimati biex jersqu ghal likwidazzjoni tal-kumpens lilhom dovut ghall-okkupazzjoni abbusiva u llegali taghhom ghall-perjodu bejn il-15 ta' Awissu 2008 sal-15 ta' Ottubru 2015 pero' baqghu inadempjenti u ghalhekk kellha ssir din il-kawza.*

*Jghidu ghalhekk l-intimati prevja kwalsiasi dikjarazzjoni necessarja u opportuna u ghal ragunijiet premessi ghaliex din il-Qorti m'ghandhiex:*

- 1. Tiddikjara u Tiddeciedi illi l-intimati ghandhom ihallsu dak il-kumpens dovut lir-rikorrenti ghall-okkupazzjoni tal-fond Palazzo Gian Battista, Triq il-Kuncissjoni, iz-Zurrieq ghall-perjodu bejn l-15 ta' Awissu 2008 sal-15 ta' Ottubru 2015.*
- 2. Tillikwida l-kumpens dovut lir-rikorrenti ghall-okkupazzjoni tal-fond Palazzo Gian Battista, Triq il-Kuncissjoni, iz-Zurrieq ghall-perjodu bejn l-15 ta' Awissu 2008 sal-15 ta' Ottubru 2015 bl-opera ta' periti nominadi.*
- 3. Tikkundanna lill-intimati sabiex ihallsu lir-rikorrenti dak il-kumpens hekk likwidat ghall-okkupazzjoni tal-fond Palazzo Gian Battista, Triq il-Kuncissjoni, iz-Zurrieq ghall-perjodu bejn l-15 ta' Awissu 2008 sal-15 ta' Ottubru 2015.*

*Bl-ispejjez, komprizi dawk ta' l-ittri ufficjali datati 20 ta' Marzu 2010, tal-21 ta' Marzu 2012, 3 ta' Marzu 2014 u tat -3 ta' Lulju 2015 u bl-ingunzjoni tal-intimati ghas-subizzjoni.*

Rat li l-atti tar-rikors promotur, d-digriet u tal-avviz tas-smiegh gew debitament notifikati skond il-ligi;

Rat ir-risposta ta' Jost Merten u Nadia Merten, datata 18 ta' Novembru, 2017, a fol 37 et seqq, li taqra hekk:

1. *Illi mhux minnu li l-esponenti kienu jokkupaw il-fond Palazzo Gianbattista, numri 12, 14 u 15 Triq il-Kuncizjoni Zurrieq minghajr ebda titolu legali b'effett mill-15 ta' Awissu 2009 sal-15 ta' Ottubru 2015 u dana stante li:*
  - a. *L-okkupazzjoni tal-esponenti Nadia Merten kienet bdiet b'titolu ta' enfitewsi temoporanju bis-sahha tal-kuntratt ippubblikat minn Nutar Maurice Gambin fl-1 ta' Awissu 1997 (ezebit bhala Dok B mir-rikorrenti) li bis-sahha tieghu Nadia Merte, li zzewget mal-intimat l-iehor Jost Merten bl-eskluzjoni tal-kommunjoni tal-akkwisti, akkwistat ir-rimanenti zmien tal-koncessjoni originali ta' erbgħin (40) sena li bdew mill-15 ta' Awissu 1986.*
  - b. *L-esponenti fit-terminazzjoni tal-koncessjoni enfitewtika ghazlet, in kwantu cittadin Malti u in kwantu l-fond kien jiffirma r-residenza ordinarja tagħha, li tesecita d-dritt tagħha mogħti mill-Artiklu 12 (4) tal-Kap 158 tal-Ligijiet ta' Malta li tikkonverti t-titolu tagħha f'wiehed ta' enfitewsi perpetwa kif jidher mill-ittra tas-26 ta' Gunju 2008 kopja **Dok NMI** u offriet li thallas l-ammont ta' cens mizjud għal sitt darbiet a' tenur tal-istess Artiklu 12 (4) Kap 158 u għalhekk minn €85.022 fis-sena għal €5,101.32 fis-sena.*
2. *Illi bis-sentenza mogħtija fl-24 ta' April 2015 mill-Qorti tal-Appell, ezebita mill-kontroparti bhala Dok D, gie finalment deciz illi l-esponenti Nadia Merten ma għandiex dritt tikkonverti t-titolu tagħha f'wiehed perpetwu u għalhekk kellha tizgombra mid-dar u dana għamlitu fiz-zmien utili mogħti (u estiz minhabba raguni ta' sahha) mill-Qorti. Isegwi għalhekk li kien biss wara dina s-sentenza li l-pozizzjoni tal-esponenti Nadia Merten giet kjarifikata u kristallizzata billi l-Qorti tal-Appell irrifjutat li tapplika d-dispost tal-Artiklu 12(4) Kap 158, liema dispozizzjoni tal-ligi għada in vigour u għalhekk l-agir tagħha qatt ma jista jigi kkwalifikat bhala "illegali".*
3. *Illi jsegwi illi l-okkupazzjoni tal-esponenti Nadia Merten seta' biss jigi deskritt u kkwalifikat bhala "illegali" kieku baqghet in okkupazzjoni wara t-terminu mogħti fis-sentenza biex tizgombra, liema terminu incidentalment*

*kien jaghlaq fis-26 ta' Ottubru 2015. Hija fil-fatt ikkonsenjat ic-cwieviet qabel fil-15 ta' Ottubru 2015 kif jidher minn Dok E ezebit mill-kontroparti.*

- 4. Illi kwalunkwe ammont li jista' jkun dovut mill-esponenti ghall-okkupazzjoni kien gie ddepozitat skond l-Artiklu 12(4) Kap 158 bir-rata ta' €5,101.32 fis-sena kopert b'diversi cedoli ta' depozitu ipprezentati fir-registru ta' dina l-Qorti u l-esponenti Nadia Merten kienet ukoll offriet li thallas bl-istess rata sal-15 ta' Ottubru 2015 kif jidher mill-ittra tat-28 ta' Ottubru 2015 kopja **Dok NM2**. Illi dawna l-ammonti jkopru l-ammont kollu li jista' jkun dovut lill-kontroparti, b'effett mid-data tat-terminazzjoni tal-enfitewsi temporanja (15 ta' Awissu 2008) sal-15 ta' Ottubru 2015, u dana apparti l-eluf ta' Euro li ntefqu mill-esponenti fil-fond.*
- 5. Illi l-parti l-ohra tista' ghalhekk liberament tizbanka l-ammonti kollha depozitati ghall-perjodi hemm indikati.*
- 6. Illi huwa legalment inkocepibbli li persuna tigi kkundannata thallas danni talli uzat jedd moghti lilha minn ligi li ghada in vigore kif inhu l-Artiklu 12(4) Kap 158 u ghandu jigi ribadit li l-gurisprudenza f'kawzi dwar dan l-artiklu jaghmlula cara li kull kaz ghandu jigi kunsiderat ghalih u l-artikli 12(4) Kap 158 jista' jkun biss anti-kostituzzjonali fl-applikazzjoni tieghu f'kazi specifiki u mhux erga omnes. F'dan ir-rigward l-esponenti jirreferi ghas-sentenza fl-ismijiet "Josephine Bugeja vs Avukat Generali et" deciza mill-Qorti Kostituzzjonali fis-7 ta' Dicembru 2009 fejn il-Qorti ghamlitha cara li jrid isir kull darba it-test tal-proporzjonalita' bejn il-valur tal-propjeta u l-ammont ta' cens kif rivedut, kif ukoll is-sentenza fl-ismijiet John u Anna Grima vs Avukat Generali et deciza fil-25 ta' Marzu 2011 mill-Qorti Kostituzzjonali.*
- 7. Isegwi ghalhekk li kwalunkwe talba ghad-danni ghal okkupazzjoni ghall-perjodu indikat trid logikament tigi diretta kontra l-Gvern ta' Malta la darba l-legislatur halla in vigore l-Artiklu 12(4) Kap 158 u l-esponenti ghandhom jigu liberati in kwantu mhumieq il-legittimu kontradittur.*
- 8. Illi l-intimat Jost Merten ma ghandu l-ebda locus standi f'dina l-kawza u ghandu jigi liberat mill-osservanza in kwantu l-okkupazzjoni tieghu kienet*

*radikata unikament fil-fatt li l-fond jifforma d-dar matrimonjali u qatt ma vvanta x tip ta' titolu fuq il-fond.*

Rat il-verbal ta' Dr Daniel Buttigieg, fejn in vista tal-eccezzjoni numru 7, talab li l-Avukat Generali jigi kjamat in kawza. (Vide fol 44)

Rat ir-risposta guramentata tal-kjamat in kawza Avukat Generali, datata 13 ta' Jannar, 2016, a fol 46 et seqq, li taqra hekk:

- 1. Illi preliminarjament l-esponent jirrileva li hemm nuqqas car ta' relazzjoni guridika u/jew kuntrattwali bejn l-Avukat Generali u r-rikorrenti bil-konsegwenza li l-mertu ta' din il-kawza huwa esranju ghall-esponent. Dan qed jinghad ghaliex t-talbiet imsemmija fir-rikors promotur huma sabiex din l-Onorabbli Qorti tordna lill-intimati Jost Merten u Nadia Merten ihallsu lir-rikorrenti kumpens ghall-okkupazzjoni tal-fond Palazzo Gian Battista, Triq il-Kuncizzjoni, Zurriq bejn l-15 t'Awissu 2008 sal-15 t'Ottubru 2015. Din it-tip ta' dikjarazzjoni u decizjoni ma tistax tinghata fil-konfront tal-esponent Avukat Generali galadarba hu qatt ma' okkupa l-fond in kwistjoni f'dawk id-dati u allura isegwi li hemm nuqqas lampanti ta' interess guridiku. It-talbiet mitluba u d-danni pretizi mill-atturi huma relatati strettament mal-okkupazzjoni tal-fond minn naha tal-intimati Jost Merten u Nadia Merten u zgur mhux tal-Avukat Generali galadarba hu qatt ma okkupa l-fond. Ghalhekk hu ghandu jigi liberat mill-osservanza tal-gudizzju.*
- 2. Illi minghajr pregudizzju ghas-suespost jigi rilevat ukoll li fir-rikors promotur issir referenza ghal-kawza civili fl-ismijiet Michael Angelo Briffa et vs. Nadia Merten fejn f'dik is-sentenza l-Onorabbli Qorti tal-Appell kienet ikkonfermat is-sentenza moghtija mill-Prim Awla fejns abet ksur tal-artikolu 1 ta' l-Ewwel Protokoll tal-Konvenzjoni Ewropea u konsegwentement ordnat l-izgumbrament tal-intimata Nadia Merten. Pero' jigi rilevat li l-esponent Avukat Generali lanqas biss kien parti f'dik il-kawza u ghalhekk is-sentenza ma torbotx lilu. Sentenza torbot lil min kien parti fiha. Jinghasd ukoll li f'dik is-sentenza il-Qorti ma ddikjarat li b'xi mod huwa l-Avukat Generali li jrid jaghmel tajjeb ghad-danni li allegatament sofrew l-atturi.*

3. *Illi minghajr pregudizzju ghas-suespost l-atturi iridu dejjem igiebu prova tat-titolu tal-proprjeta' u tad-danni attwali li allegatament garbu.*
4. *Illi minghajr pregudizzju ghal-fuq espost, peress li essenzjalment din il-kawza hija wahda ghad-danni, jinghad li l-perjodu ta' okkupazzjoni tal-fond li l-atturi qed jitolbu kumpens ghalih u cioe' bejn l-15 ta' Awissu 2008 u l-15 t'Otturu 2015 huwa milqut bil-preskrizzjoni ta' sentejn skond l-artikolu 2153 tal-Kodici Civili jew fi kwalunkwe kaz bil-preskrizzjoni ta' hames snin skond l-artikolu 2156 tal-Kodici Civili.*
5. *Illi, subordinatament u minghajr pregudizzju ghall-premess, it-talbiet tal-atturi huma infondati fil-fatt u fid-dritt u ghandhom jigu michuda bl-ispejjez kontra l-atturi.*
6. *Salv eccezzjonijiet ohra jekk ikun il-kaz.*

Rat id-digriet ta' din il-Qorti datat 5 ta' Ottubru, 2016, fejn fuq talba ta' Dr Edward Debono il-Qorti ordnat li jigu allegati l-atti tal-kawza processwali 316/2009 fl-ismijiet Michael Angelo Briffa et vs Nadia Merten deciza mill-Qorti tal-Appell fl-24 ta' April, 2015.

Rat il-verbal tat-28 ta' Gunu, 2018, fejn il-Qorti in vista tad-decizjoni tal-Qorti Ewropea Nicholas vs Cyprus deciza fid-9 ta' Jannar, 2018, talbet lil avukati difensuri tal-partijiet jiddikjaraw l-pozizzjoni taghhom u jekk fid-dawl ta' din is-sentenza ghandhomx oggezzjoni illi l-Qorti tibqa' in Gudizzju. L-avukati difensuri iddikjaraw li ma ghandhomx oggezzjoni li din il-Qorti tibqa' in gudizzju. (Vide fol 221)

Semghet ix-xhieda bil-gurament;

Rat id-dokumenti ezebiti u l-atti kollha tal-kawza;

Rat in-noti ta' sottomissjonijiet tal-partijiet;

Semghet it-trattazzjoni mid-difensuri tal-partijiet;



**Ikkonsidrat:**

**Michael Angelo Briffa** xehed permezz ta' affidavit a fol 53 *et seqq* illi huwa wiehed mis-sieden ta' Palazzo Gian Battista li jinsab fi Triq il-Kuncizzjoni, Zurrieq, li hu u hutu r-rikorrenti l-oħra kienu wirtu minghand il-genituri tagħhom Antonio u Guzeppa konjugi Briffa fi kwoti ugwali ta' 1/5 kull wiehed. Spjega li permezz ta' kuntratt datat 16 ta' Mejju 1968, missieru kien ikkonceda l-proprjeta in kwistjoni b'titolu ta' cens temporanju għal erbghin sena lil certu Frank Cremona. Kompla li dak iz-zmien hu kellu xi ghoxrin sena u għalhekk jiftakar car lil missieru jispjegalu li l-proprjeta ried jagħtiha b'cens temporanju peress illi b'hekk il-proprjeta kienet ser terga tghaddi lura għand il-familja tagħhom wara dawk l-erbghin sena.

Spjega li matul iz-zmien il-proprjeta kienet giet trasferita lil nies differenti, sakemm kienet giet akkwistata minghand Nadia Merten fl-1 t'Awissu 1997, għaz-zmien li kien fadal mill-koncessjoni enfitewtika. Kompla li c-cens kien għalaq fil-15 t'Awissu 2008 u għalhekk kien kiteb lil Merten sabiex toħrog mill-post u tirritorna c-cwieviet lillu u lil hutu, pero rrifjutat u anzi bdiet tghid illi kellha dritt tgawdi l-post b'titolu ta' cens perpetwu basta thallas cens annwali ta' €5,101.32. Qal li għalhekk hu u hutu kienu kostretti jifthu proceduri gudizzjarji kontra Merten sabiex tigi zgumbrata mill-proprjeta, u f'din il-kawza Merten kienet għamlet kontro-talba sabiex hu u hutu jigu ordnati jersqu għall-pubblikazzjoni ta' kuntratt sabiex ic-cens temporanju jigi konvertit f'wiehed perpetwu.

Xehed illi t-talba tagħhom kienet giet milqugħa mill-Qorti, filwaqt li l-kontro-talba ta' Merten kienet giet michuda, liema sentenza kienet giet ikkonfermata mill-Qorti tal-Appell, u għalhekk Merten kienet giet ordnata tivvaka mill-fond sal-15 ta' Ottubru 2015. Spjega li skont l-istima tal-valur tal-proprjeta li kienet giet magħmula mill-Perit Mario Cassar, li kien gie mahtur mill-Qorti, huma tilfu €58,000 fis-sena. Qal li għalhekk ir-rikorrenti tilfu s-somma ta' €379,887, rapprezentanti l-valur lokatizju tal-fond in kwistjoni bejn il-15 ta' Awissu 2008 u l-15 ta' Ottubru 2015, zmien meta Merten kienet qed tgawdi l-fond mingħajr ebda dritt fil-ligi, u li huwa għalhekk li kellhom jifthu din il-kawza. Spjega wkoll illi l-Avukat Generali gie kjamat in kawza għaliex id-danni sofferti mir-rikorretni għandu jirrispondi għalihom xi hadd u għalhekk, jekk din il-Qorti ssib li m'hijiex Merten li għandha thallas id-danni sofferti minnhom, allura dawn id-danni għandu jirrispondi għalihom min hareg il-ligi.

**Nadia Merten** xehdet permezz ta' affidavit a fol 178 *et seqq* illi hija zzewget lil Jost Merten

fil-25 ta' Novembru 1994 u kienu ghazlu li jaddottaw ir-*regime* ta' separazzjoni tal-assi. Spjegat illi fl-1 ta' Awissu 1997 kienet xtrat il-proprjeta in kwistjoni wara li l-venditrici, Dorothy Simms, kienet assigurathom illi kellhom dritt skont il-ligi illi jikkonvertu c-cens temporanju f'wiehed perpetwu, billi c-cens jghola b'sitt darbiet izjed, u jizdied kull hmistax - il sena skont l-gholi ta' hajja. Qalet illi hi u r-ragel taghha kienu ikkonfermaw din il-posizzjoni man-Nutar Maurice Gambin qabel ma ghamlu l-kuntratt u kienu wkoll hadu parir minghand l-Avukat Dominic Cassar. Ziedet illi kemm in-nutar u kif ukoll l-avukat kienu qablu li kien ser ikollu d-dritt li tikkonverti c-cens f'wiehed perpetwu minhabba illi hija kellha cittađinanza Maltija u d-dar kellha tkun ir-residenza ordinarja taghha. Ziedet ukoll illi li kieku ma kienetx ghal din l-assikurazzjoni, ma kienetx tixtri l-proprjeta, u wisq anqas taghmel hafna benefikati fiha. Spjegat illi wara li ghalaq il-perjodu tac-cens kienet offriet l-ammont ta' sitt darbiet aktar mic-cens skont il-ligi, izda r-rikorrenti ma kienux accettaw dan u ghalhekk bdiet tiddepozita l-ammont dovut skont il-ligi taht l-awtorita tal-Qorti. Qalet illi hi hasset li kellha dritt tistenna d-decizjoni tal-ewwel Qorti u tal-Qorti tal-Appell sabiex tigi determinata l-posizzjoni legali taghha, speċjalment meta skont il-ligi hija kellha d-dritt li tikkonverti c-cens temporanju f'wiehed perpetwu.

**In kontro-ezami** a fol 183 *et seqq* ikkonfermat illi meta xtrat il-proprjeta in kwistjoni kienet taf illi l-koncessjoni enfitewtika kienet tintemm fl-14 t'Awissu 2008. Qablet ukoll illi hija baqghat fil-proprjeta in kwistjoni sal-izgumbrament effettiv skont it-terminu moghti mill-Qorti. Mistoqsija jekk kienetx taf illi l-Qorti ta' Strasbourg kienetx diga ippronunzjat ruhha fuq il-ligi in kwistjoni, wiegeb illi ma kienetx taf.

**Jost Merten** xehed permezz ta' affidavit a fol 189 *et seqq* illi huwa cittađin Germaniz izda ilu joqghod hawn Malta mill-1976, u kkonferma u kkorobora x-xhieda moghtija minn martu Nadia Merten.

### **Ikkonsidrat;**

L-intimati Marten eccepew illi Jost Merten m'ghandux *locus standi* f'din il-kawza u ghandu jigi lliberat mill-osservanza tal-gudizzju ghaliex l-okkupazzjoni tieghu kienet radikata unikament fil-fatt li l-fond in kwistjoni kien id-dar matrimonjali tal-intimati Merten u qatt ma vvanta xi tip ta' titolu fuq il-fond.

Il-Qorti hija tal-opinjoni li din l-eccezzjoni hija fondata. Apparti l-fatt illi Jost Merten kien

jokkupa dan il-fond biss ghaliex kien id-dar matrimonjali tal-konjugi Merten, il-Qorti taghraf illi din il-kawza hija msawwra fuq il-fatt illi r-rikorrenti kienu precedentement intavolaw proceduri gudizzjarji bin-numru 316/09 fejn talbu l-izgumbrament ta' Nadia Merten ghaliex skont huma, hija ma kellhiex il-jedd li tokkupa l-fond in kwistjoni wara l-14 t'Awissu 2008. **Dawn il-proceduri gew kienu intavolati biss kontra Nadia Merten**, u ghalhekk m'hemm l-ebda sentenza bejn il-partijiet li stabbiliet it-titolu o meno, u d-dritt ta' Jost Merten illi jokkupa l-istess proprjeta. Ghalhekk, Jost Merten ma jistghax jigi ordnat ihallas kumpens meta mhux biss m'hemm l-ebda dikjarazzjoni fil-konfront tieghu illi kien qed jokkupa l-proprjeta in kwistjoni b'mod illegali, izda lanqas qatt ma kien hemm talba ghal determinazzjoni f'dak is-sens.

Ghaldaqstant din l-eccezzjoni qed tigi milqugha u Jost Merten qiegħed jigi lliberat mill-osservanza tal-gudizzju.

### **Ikkonsidrat;**

Permezz ta' din l-azzjoni ir-rikorrenti qed jitolbu lil Qorti sabiex tordna lill-intimati u l-kjamati in kawza ihallsu l-kumpens dovut għall-okkupazzjoni mill-intimati Merten tal-proprjeta tagħhom, għall-perjodu bejn il-15 t'Awissu 2008 u l-15 t'Ottubru 2015. Il-proprjeta in kwistjoni kienet giet mogħtija b'koncessjoni enfitewtika temporanja minn missierhom, u eventwalment kienet għaddiet għand l-intimati Merten għaz-zmien rimanenti li kien għad fadal. Meta għalaq iz-zmien tal-enfitewsi temporanja, ir-rikorrenti esigew illi Merten tagħtihom lura din il-proprjeta, filwaqt illi Merten, a bazi tal-pariri legali li kienet hadet, saħħqet illi skont il-ligi hija kellha dritt li tikkonverti l-koncessjoni enfitewtika temporanja f'wahda perpetwa. Għalhekk ir-rikorrenti kienu intavolaw proceduri għall-izgumbrament ta' Nadia Merten, filwaqt li Merten kienet ipprezentat kontro-talba sabiex ir-rikorrenti jigu ordnati jersqu għall-pubblikazzjoni tal-kuntratt ta' konverzjoni. Kemm din il-Qorti kif diversament presjeduta, u kif ukoll il-Qorti tal-Appell, kienu caħdu l-kontro-talba ta' Merten, u ordna l-izgumbrament tagħha, wara li sabu illi l-ligi in kwistjoni, li kienet tippermetti lil Merten li tikkonverti l-koncessjoni enfitewtika temporanja f'wahda perpetwa għall-ammont li ma kienx jirrifletti l-valur lokatizju tal-fond, kienet leziva tad-dritt għat-tgawdija pacifika ta' proprjeta tar-rikorrenti skont il-Kostituzzjoni ta' Malta, u skont il-Konvenzjoni. Ir-rikorrenti għalhekk issa jridu illi l-konjugi Merten, u/jew l-Avukat Generali jigu kkundannati jhallsu d-danni, rapprezentanti l-valur lokatizju tal-fond in kwistjoni, għall-perjodu bejn il-15 t'Awissu 2008, u cioe meta skadiet il-koncessjoni enfitewtika, sal-15 t'Ottubru 2015, u cioe meta l-

intimati hadu lura l-proprjeta tagghom in linja mad-decizjoni tal-Qorti tal-Appell.

Fin-nota ta' sottomissjonijiet tagghom ir-rikorrenti jghidu illi fis-sentenza fl-ismijiet Philip Grech pro et noe et vs Direttur tal-Akkomodazzjoni Socjali kien gie deciz illi r-rikorrenti kellhom jircievu kumpens shih tal-valur lokatizzju tal-proprjeta tagghom, nieqes dak li huma rcieview tul il-kirja, izda fil-kawza in ezami, r-rikorrenti ma rcieview l-ebda kumpens ghall-okkupazzjoni tal-intimati Merten li, kif iddikjarat mill-Qorti tal-Appell fis-sentenza tal-24 ta' April 2015, kienet okkupazzjoni bla titolu mill-15 t'Awissu 2008 sal-15 t'Ottubru 2015. Jghidu li galadarba l-okkupazzjoni tal-konjugi Merten kienet bla titolu, allura ghandhom ihallsu, flimkien mal-Avukat Generali, il-valur lokatizzju tal-proprjeta in kwistjoni ghac-cirka seba' snin li l-konjugi Merten okkupaw il-post wara li skadiet il-koncessjoni enfitewtika.

Fir-rigward tas-sentenza fl-ismijiet **Doctor Alfred Grech pro et noe vs Joseph Muscat et noe** deciza mill-Qorti tal-Appell fl-10 t'Ottubru 2003 li ghaliha ssir referenza mir-rikorrenti fin-nota ta' sottomissjonijiet tagghom, il-Qorti tirrileva illi dak sottomess minnhom, u cioe illi *"...il-Qorti sabet li r-rikorrenti f'dik il-kawza ghandhom dritt jitolbu l-valur lokatizzju tal-fond minghand l-intimati..."* huwa evidentement mhux minnu. Mhux biss dik il-kawza ma m'ghandha ebda rilevanza ghall-kawza in ezami, (stante illi Grech pro et noe vs Muscat et kienet titratta allegazzjoni ta' alterazzjonijiet strutturali li biddlu n-natura tal-fond mikri u li ghalhekk kienu jaghtu lok ghax-xoljiment tal-keru), **izda talli l-Qorti tal-Appell kienet cahdet it-talbiet kollha tar-rikorrenti ghar-ripreza tal-fond u ghad-dikjarazzjoni illi l-intimati kienu responsabbli ghad-danni sofferti mir-rikorrenti**. Illi apparti minn hekk, la fis-sentenza tal-Prim'Istanza, u lanqas fis-sentenza appellata ma giet ezaminata il-kwistjoni dwar jekk ir-rikorrenti kellhomx id-dritt jitolbu l-valur lokatizzju tal-fond, kif allegaw ir-rikorrenti fin-nota ta' sottomissjonijiet, **proprju ghaliex dan ma kienx meritu tal-kawza**.

Il-Qorti taghraf illi ghalkemm ir-rikorrenti jargumentaw fin-nota tagghom illi dawn il-Qrati ddikjaraw illi l-intimati Merten kienu qed jokkupaw il-proprjeta in kwistjoni bla titolu, fil-verita xejn minn dan ma jinghad f'dawn is-sentenzi. Filfatt, fis-sentenza tal-Prim'Istanza tal-25 ta' Mejju 2011 jinghad:

*"Illi f'sitwazzjoni bhal din wiehed jifhem id-diffikolta' tal-Qorti li tiddeciedi l-kawza anke ghaliex f'dawn il-kawzi trid tibbilancja mhux biss id-dritt tas-sid fil-konfront tal-istat izda anke fil-konfront tal-persuna li tkun qed tokkupa l-fond u*

*allura din tista' tigi ordnata tizgombra mill-fond ta' abitazzjoni taghha (dejjem cirkostanza trawmatika, anke ghal xi hadd bhal konvenuta li mill-provi jirrizulta li ghandha proprjetajiet ohra) – l-aktar f'kaz bhal dan fejn il-konvenuta hallset flus tajba (Lm17,000 – ghalkemm dan zgur mhux tort tal-atturi) biex akkwistat l-utile dominju u zgur ghamlet hekk bl-aspettattiva li tkun tista' tibqa tgawdi l-fond anke wara l-iskadenza tal-enfitewsi temporanja ghaliex il-Kap. 158 huwa car bizzzejjed dwar dan il-fatt.*

Di piu' huwa car illi t-talbiet tar-rikorrenti f'dik il-kawza ma kienux qed jigu milqugha ghaliex l-okkupazzjoni tal-intimata Merten kienet bla titolu. Fid-decide taghha, il-Qorti espressament qalet illi “...a bazi tal-istess Artikolu [l-Artikolu 1 tal-Ewwel Protokoll tal-Konvenzjoni Ewropeja] *tilqa' t-talbiet attrici.*”

Fir-rigward tas-sentenza tal-Qorti tal-Appell tal-24 t'April 2015 imbaggad, il-Qorti kienet qalet illi peress li kien instab illi l-Artikolu 12(4) tal-158 kien inkonsistenti mal-Kostituzzjoni, il-Qorti kellha tiddeciedi l-kawza daqs li kieku dan l-artikolu m'ghandux effett, ossia billi ma thallix li ssehh il-konverzjoni “...*bil-konsegwenza illi l-konvenuta tibqa' bla titolu.*”

Ghalhekk fil-fehma tal-Qorti huma skorretti l-intimati meta jargumentaw li l-Qorti tal-Appell iddikjarat illi l-okkupazzjoni tal-intimati Merten kienet bla titolu. Dak li ddikjarat il-Qorti tal-Appell kien proprju illi Merten kienet ser issib ruhha minghajr titolu ghaliex il-Qorti ma kienetx ser thalli l-konverzjoni ssir. Filfatt, is-sentenza tal-Qorti tal-Appell ikkonfermat is-sentenza tal-Ewwel Qorti fis-sens illi t-talbiet tar-rikorrenti kienu qed jigu milqugha a bazi tal-Artikolu 1 tal-Ewwel Protokoll tal-Konvenzjoni.

Dan l-argument ghalhekk, hekk kif ibbazat fuq rapprezentazzjonijiet skoretti tas-sentenzi li bihom l-intimati gew ordnati jizgombraw mill-fond, huwa nfondat.

B'referenza ghas-sentenza citata mir-rikorrenti tal-Qorti Kostituzzjonali fl-ismijiet **Anthony Mifsud vs Supretendent Carmelo Bonello** et deciza fit-18 ta' Settembru 2009 il-Qorti **tirriveva illi d-drittijiet fundamentali indikati kemm fil-Konvenzjoni u kif ukoll fil-Kostituzzjoni johlqu obbligi fuq l-Istat, u mhux fuq ic-cittadin privat, u ghalhekk huwa l-Istat biss li jista' jirrispondi ghall-vjolazzjonijiet ta' drittijiet fundamentali.** Huwa minnu li kif intqal f'dik is-sentenza, l-individwu privat m'ghandux jithalla jinheba

wara l-Istat, speċjalment meta l-agir impunġat ikun ekwivalenti għal tortura jew trattament inuman jew degradanti, li jhalli lil individwu jsofri minn disabbilita permanenti bħala konsegwenza tiegħu. Però r-responsabbilita ta' -cittadin privat għall-ħlas ta' -danni sofferti minn cittadin privat iehor m'hijiex ibbazata fuq il-Kostituzzjoni, izda fuq il-ligi ordinarja li tipproskrivi l-agir tiegħu.

Filfatt, l-obbligi dizonorati ta' -cittadin privat, u l-obbligi dizonorati mill-Istat huma separati u distinti, u għalhekk ukoll ir-responsabbilita tagħhom hija ta' indoli differenti. L-obbligu ta' -cittadin huwa li jsegwi l-ligijiet ordinarji, u għalhekk illi ma jikkometti reati jew kontravvenzjonijiet, u li ma jarrekax dannu li haddiehor minhabba agir abbużiv jew illegali tiegħu. Minn naha l-oħra, l-obbligu ta' -Istat, fost obbligi oħra, huwa li jassigura l-protezzjoni ta' -drittijiet fundamentali sanciti fil-Kostituzzjoni u l-Konvenzjoni. Dawn l-obbligi huma kemm ta' natura negattiva, fis-sens illi l-Istat huwa prekluz milli jinterferixxi abbużivament fit-tgawdija ta' -istess drittijiet fundamentali, u ta' natura posittiva, fis-sens illi l-Istat għandu wkoll l-obbligu li jiehu dawk il-passi kollha necessarji sabiex jassigura it-tgawdija ta' dawn id-drittijiet fundamentali minn kull persuna li taqa' taht il-gurisdizzjoni tiegħu. Għalhekk per eżempju, f'kaz bħal dak citat mir-rikorrenti li jtratta tortura jew trattament inuman jew degradanti kommess minn membri ta' -korp ta' -pulizija, r-responsabbilita ta' -Istat tista' tkun irradikata fin-nuqqas tiegħu milli jipprojbixxi agir li jammonta għall-tortura jew trattament inuman jew degradanti; nuqqas milli jippreskrivi penali għal dan l-agir, nuqqas milli jinvestiga adegwament allegazzjoni dwar tali agir, jassigura l-prosekuzzjoni u l-ikkastigar ta' -ufficjali li jigu misjuba hatja; u in generali in-nuqqas milli jiehu l-prekawzjonijiet necessarji sabiex dan l-agir ma jsehħx.

Minn naha tagħhom, ir-responsabbilita personali ta' -ufficjali li jikkomettu dan l-agir, hija irradikata fil-ligi kriminali li tipproskrivih, u fil-ligi civili ai termini ta' liema għandhom jagħmlu tajjeb għad-danni rekati minnhom minhabba l-agir illegali jew abbużiv tagħhom. Għalhekk l-istess ufficjali ma jkunux qed jirrispondu għall-ksur ta' -Kostituzzjoni, izda proprju għall-ksur ta' -ligi ordinarja, kemm penali u kif ukoll civili.

Il-Qorti tagħraf filfatt, illi l-posizzjoni ta' -Qorti Maltin m'ghadiex dik li giet adottata fis-sentenza citata mir-rikorrenti. Il-Qorti hawnhekk tagħmel referenza għas-sentenza fl-ismijiet **Sean Bradshaw et vs L-Avukat Generali et** deciza mill-Qorti Kostituzzjonali fis-6 ta' Frar 2015 fejn kien ingħad bl-aktar mod car illi:-

*“...ladarba l-kazin agixxa skont il-ligi, allura m’ghandux legalment jirrispondi għall-inkostituzzjonalita` tal-ligi applikata minnu jew jehel spejjez tal-kawza...*

*...Ladarba l-kazin agixxa fil-parametri tal-ligi huwa m’ghandux jigi kkundannat iħallas parti mill-kumpens fissat mill-Qorti. Ghax il-ligi jagħmilha l-Istat, mhux ic-cittadin li, minn naha tiegħu, għandu dritt juzufruwixxi minnha fil-parametri tagħha. Għalhekk fil-kaz ta’ ligi leziva tad-drittijiet konvenzjonali jew kostituzzjonali, huwa l-Istat u mhux ic-cittadin li għandu jirrispondi. Ghax huwa principalment l-obbligu tal-Istat, u mhux tal-inkwilin, li jassigura li drittijiet fundamentali tas-sid ma jinkissrux.”*

Il-Qorti taqbel mal-argument magħmul mill-intimati fin-nota ta’ sottomissjonijiet tagħhom illi l-okkupazzjoni minnhom tal-proprjeta in kwistjoni setgħat titqies illegali biss li kieku baqgħu in okkupazzjoni **wara** t-termini stabbilita mill-Qorti għall-fini ta’ zgumbrament. Il-Qorti tirrileva illi Nadia Merten kellha kull dritt tirrikorri għall-Qorti sabiex tipprotegi l-interessi u d-drittijiet tagħha, u dan speċjalment fid-dawl tal-fatt illi, kif rikonoxxut mill-Qorti tal-Appell stess, hija kellha **aspettativa legittima** illi hekk kif tiskadi l-koncessjoni enfitewtika originali, hija tkun tista’ tikkonverti din l-enfitewsi f’wahda perpetwa, peress li dan kien dritt li l-ligi stess kienet tagħtiha, u din il-ligi ma kienetx għadha giet amendata jew imneħħija mill-legislatur. Għalhekk, sakemm ma kienx hemm dikjarazzjoni finali mill-Qorti illi Merten ma setgħatx tikkonverti l-koncessjoni enfitewtika temporanja f’wahda perpetwa, l-okkupazzjoni tal-konjugi Merten fil-proprjeta in kwistjoni ma tistgħax titqies bħala wahda illegali, u għalhekk m’hemm l-ebda lok għall-ħlas ta’ danni mingħand l-intimata Merten.

### **Ikkonsidrat;**

Permezz tal-eccezzjoni preliminari tiegħu, l-Avukat Generali eccepixxa illi għandu jigi lliberat mill-osservanza tal-gudizzju peress illi hemm nuqqas car ta’ relazzjoni guridika u/jew kuntrattwali bejn l-Avukat Generali u r-rikorrenti bil-konsegwenza li l-meritu ta’ din il-kawza huwa estraneju għalih għaliex huwa qatt ma okkupa l-fond in kwistjoni u għalhekk m’hemmx lok għall-ħlas tad-danni mingħandu.

Fis-sentenza fl-ismijiet Frankie **Refalo noe vs Jason Azzopardi et** deciza mill-Qorti tal-

Appell fil-5 t'Ottubru 2011 kienet saret distinzjoni bejn il-kwistjoni tar-responsabbilita tal-parti u l-kwistjoni tal-legittimu kontradditur, u f'dan is-sens gie rrilevat illi:

*“...biex tistabilixxi jekk parti in kawza kienetx jew le legittimu kontradditur tal-parti l-oħra, kellha bilfors tivverifika prima facie jekk il-persuna citata fil-gudizzju kienetx materjalment parti fin-negozju li, skond l-attur, holoq ir-relazzjoni guridika li minnha twieldet l-azzjoni fit-termini proposti.*

*Jekk dan in-ness jigi stabbilit, il-persuna citata setghet titqies li kienet persuna idoneja biex tirrispondi ghat-talbiet attrici, inkwantu dawn ikunu jaddebitawha obbligazzjoni li kienet mitluba tissodisfa dan inkwantu il-premessi ghalha, jekk provati, setghu iwasslu għall-kundanna mitluba f'kaz li jinstab li l-istess konvenut ma jkollux eccezzjonijiet validi fil-ligi x'jopponi ghalha. Dan naturalment ma jfissirx li jekk il-Qorti tiddeciedi – kif iddecidiet korrettement f'dan il-kaz - illi l-konvenut kien gie sewwa citat inkwantu jkun stabbilit li l-interess guridiku tieghu fil-mertu kif propost mill-attur illi hu kellu necessarjament ikun finalment tenut bhala l-persuna responsabbli biex tirrispondi ghat-talbiet attrici kif proposti. Kif lanqas ifisser li l-istess konvenut ma jkollux eccezzjonijiet validi fil-mertu, f'osthom dik li t-talbiet attrici kellhom fil-fatt ikunu diretti lejn haddiehor jew lejn haddiehor ukoll inkwantu dan ikun involut fl-istess negozju u li allura seta' jigi wkoll citat bhala legittimu kontradditur fil-kawza.*

*Id-dikjarazzjoni tal-Qorti li parti in kawza tkun legittimu kontradditur lanqas ma kienet tfisser li l-Qorti ma setghetx, fil-konsiderazzjoni ta' l-eccezzjonijiet opposti ghat-talbiet, tasal għall-konkluzzjoni li l-konvenut – dikjarat prima facie legittimu kontradditur - kien wara t-trattazzjoni tal-kawza jirrizulta għal kollox estraneju għar-responsabilitajiet lilu addebitati mill-attur fl-azzjoni minnu tentata.”*

Il-Qorti tagħraf illi f'dan il-kaz, ir-rikorrenti qed jitolbu kundanna għad-danni mhux



minhabba l-okkupazzjoni tal-fond in kwistjoni mill-intimati *sic et simpliciter*. Din it-talba qed jaghmluha a bazi tas-sentenza gia citata, fejn kien instab illi l-ligi, li kienet taghti lil Nadia Merten id-dritt li tikkonverti l-koncessjoni enfitewtika temporanja f'wahda perpetwa, kienet leziva tad-drittijiet fundamentali. Huwa car ghalhekk illi, almenu fuq bazi *prima facie*, l-Avukat Generali m'huwiex kompletament estraneju ghall-meritu ta' din il-kawza galadarba l-fatt li taw lok ghal dan il-kaz kienet proprju ligi li nstabet illi kienet leziva tad-drittijiet umani. Il-kwistjoni ta' responsabbilita imbaghad, hija wahda separata li trid tigi indirizzata wara ezami aktar approfondit tal-kaz, izda l-kwistjoni ta' legittimu kontradittur, kif intqal fis-sentenza citata ta' Refalo vs Azzopardi tigi determinata fuq bazi ta' *prima facie*, u *prima facie* jidher illi l-Avukat Generali ghandu konnessjoni mal-meritu ta' din il-kawza.

Ghaldaqstant, l-ewwel eccezzjoni tal-Avukat Generali qed tigi michuda.

### **Ikkonsidrat;**

L-Avukat Generali eccepixxa wkoll illi huwa ma kienx parti fil-kawza fl-ismijiet Michael Angelo Briffa et vs Nadia Merten u ghalhekk ma torbtux, peress illi sentenza torbot biss lil min kien parti fiha.

Il-Qorti taqbel perfettament mal-Avukat Generali ghaliex, kif sewwa indikat minnu, skont l-Artikolu 237 tal-Kapitolu 12 tal-Ligijiet ta' Malta, sentenza ma tista' qatt tkun ta' hsara ghal min ma kienx parti fiha. Dan l-artikolu huwa bbazata fuq id-dritt baziku ta' *audi alteram partem* u l-ugwaljanza tal-armi, kif argumentat mill-Avukat Generali, ghaliex hadd m'ghandu qatt jigi assogettat ghall-konsegwenzi ta' sentenza meta qatt ma jkun inghata l-opportunita li jipparetecipa fiha u jressaq id-difiza tieghu kontra l-pretensjonijiet tar-rikorrent. Il-Qorti taqbel pjenament mas-sentenza citati mill-Avukat Generali fin-nota ta' sottomissjonijiet fuq dan l-aspett, u tqis li m'hemm l-ebda raguni ghalfejn ghandha tiddipartixxi mill-insenjament hemm kontenuti, speċjalment ikkonsidrat illi hija l-ligi stess li tipprekludi l-possibilita li sentenza tkun ta' hsara ghal min ma kienx parti fiha.

Dan *multi magis* meta fis-sentenzi msemmija, ma saret l-ebda dikjarazzjoni illi kienu gew lezi d-drittijiet fundamentali tar-rikorrenti. Dan li kien gie deciz minn din il-Qorti diversament presjeduta, u kkonfermat mill-Qorti tal-Appell kien illi, peress li l-applikazzjoni tal-ligi in kwistjoni kienet tkun leziva tad-drittijiet fundamentali tar-rikorrenti, din il-ligi ma kellhiex tigi applikata u ghalhekk Nadia Merten ma kellhiex tigi permessa li tikkonverti t-

titolu ta' enfitewsi temporanja taghha f'wiehed perpetwu. Ghalhekk mhux talli l-Avukat Generali ma kienx parti mill-proceduri msemija, **izda talli lanqas hemm dikjarazzjoni gudizzjarja finali illi gew lezi d-drittijiet fundamentali tar-rikorrenti.**

Ghalhekk il-Qorti tqis illi din it-tieni eccezzjoni tal-Avukat Generali hija fondata u qed tigi milqugha.

**Ghal dawn il-motivi, l-Qorti taqta' u tiddeciedi billi filwaqt li tichad l-ewwel eccezzjoni preliminari tal-Avukat Generali u tilqa' t-tmien eccezzjoni tal-intimati u tillibera lil Jost Merten mill-osservanza tal-gudizzju, tilqa' l-bqija tal-eccezzjonijiet tal-intimata Merten, u t-tieni eccezzjoni tal-Avukat Generali, u tichad it-talbiet kollha tar-rikorrenti.**

**L-ispejjez kollha, inkluz tal-Avukat Generali, ghandhom jithallsu mir-rikorrenti.**

**Moqrija**

**Mhallef Jacqueline Padovani Grima LL.D. LL.M. (IMLI)**

**Lorraine Dalli**

**Deputat Registratur**